

प्रेषक,

श्री नवीन चन्द्र बाजपेई,  
मुख्य सचिव,  
उत्तर प्रदेश शासन।

सेवा में,

समस्त विभागीय प्रमुख सचिव/सचिव,  
उत्तर प्रदेश शासन।

समस्त जिलाधिकारी,  
उत्तर प्रदेश।

आई0टी0 एवं इलेक्ट्रानिक्स अनुभाग-1

संख्यक: दिनांक: 14 जुलाई, 2006

विषय: विभिन्न विभागों के लिए वेबसाइट के विकास एवं कन्टेन्ट बनाये जाने के सम्बन्ध में।

महोदय,

वैश्वीकरण के आधुनिक परिदृश्य में आवश्यक हो गया है कि विभागीय वेबसाइट के माध्यम से सूचनाओं का आदान-प्रदान किया जाए तथा पारदर्शिता एवं सूचना का अधिकार एक्ट-2005 की आवश्यकताओं के अनुरूप सभी सूचनाएँ आम नागरिक के लिए वेबसाइट पर सुलभ की जा सकें। वर्तमान में कई विभागों द्वारा एन0आई0सी0 के सहयोग व अपने प्रयासों से विभागीय वेबसाइट का निर्माण कराया गया है परन्तु यह देखने में आया है कि अलग-अलग विभाग के वेबसाइट प्रायः अलग-अलग प्रकार के फॉन्ट में हैं तथा कुछ अंग्रेजी तथा कुछ हिन्दी भाषा में हैं। यह आवश्यक पाया गया कि प्रदेश सरकार एवं उसके उद्यमों एवं संस्थाओं की विभिन्न वेबसाइटों में मानकीकरण हो तथा इन्हें द्विभाषी एवं इन्टरैक्टिव बनाया जाए। इस कार्य में विभागों की सहायता हेतु सूचना प्रौद्योगिकी विभाग के बजट में रु0 1.44 करोड़ का वित्तीय प्राविधान करते हुए शासन के 114 विभाग और समस्त जनपद के वेबसाइट के उन्नयन की वृहद योजना बनाई गई है जिसके अन्तर्गत यू0पी0डेस्क्री के माध्यम से मे0 सी0एम0सी0 लि0 को इस कार्य के लिए चयनित किया गया है।

प्रथम चरण में विभागीय वेबसाइट के उन्नयन का कार्य होगा तदुपरान्त जिला स्तरीय वेबसाइट उच्चिकृत की जाएगी। प्रत्येक विभाग की वेबसाइट को समान लुक एण्ड फील द्विभाषी सहित बनाने के अतिरिक्त आर0टी0आई0 एक्ट की आवश्यकता एवं विभागीय प्राथमिकताओं को दृष्टिगत रखते वेबसाइट का सृजन/उन्नयन सी0एम0सी0 के माध्यम से करा सकेंगे। चूँकि पूर्व सृजित समस्त वेबसाइट एन0आई0सी0 के सर्वर पर स्थापित की गई हैं अतः

कमशः....2....

अतिरिक्त वेबसाइट के सृजन एवं पूर्व में बनी हुई वेबसाइट के उच्चीकरण का कार्य एन0आई0सी0 सर्वर पर ही एन0आई0सी0 के सहयोग से कराया जाए। इस हेतु सी0एम0सी0 द्वारा उपलब्ध कराई जा रही मानव शक्ति के बैठने की व्यवस्था एन0आई0सी0 में की जाएगी तथा नव-सृजित/संशोधित वेबसाइट एन0आई0सी0 के माध्यम से अपलोड कराई जाएगी।

विभागों के वेबसाइट उच्चीकरण का कार्य "फर्स्ट कम फर्स्ट सर्व" के सिद्धांत पर किया जाएगा। इस हेतु सम्बन्धित विभाग यू0पी0डेस्को को अपनी लिखित मॉग भेजेंगे जिसमें स्पष्ट उल्लेख किया जाएगा कि वेबसाइट पर डाटा जाने वाली समस्त सूचनाएँ ई-गवर्नेंस हेतु नामित विभागीय नोडल अधिकारी के स्तर पर एकत्र कर ली गई हैं और डेटा इन्ट्री के लिए तैयार हैं। विभागीय प्रमुख सचिव/सचिव से अपेक्षा की जाती है कि वे अपने विभाग में वेबसाइट के सृजन/उच्चीकरण हेतु विभागीय अधिकारियों से विचार-विमर्श कर तुरन्त रूपरेखा तैयार कर लें कि किस प्रकार का डाटा वेब पर प्रदर्शित होगा और किस प्रकार की आन-लाइन सेवाएँ वे वेबसाइट के माध्यम से जनता को उपलब्ध कराना चाहेंगे। इस प्रकार तैयार की गई वेबसाइट की रूपरेखा एवं मॉग पत्र सहित विभागीय वेबमास्टर यू0पी0डेस्को में वेबसाइट के प्रभारी अधिकारी (श्री रवीन्द्र सिंह, दूरभाष नं0-2239616) से सम्पर्क करेंगे। यू0पी0डेस्को द्वारा विभाग की मॉग को समझ कर सी0एम0सी0 को वर्क आर्डर दिया जाएगा जिसके आधार पर सी0एम0सी0 सम्बन्धित विभागीय अधिकारियों के साथ वेबसाइट पर कार्य करेंगे। यदि विभाग सीधे एन0आई0सी0 से वेबसाइट निर्माण हेतु सम्पर्क करते हैं और एन0आई0सी0 सी0एम0सी0 के माध्यम से इनका उन्नयन कराना चाहता है तो वे सम्बन्धित विभाग को मॉग पत्र सहित यू0पी0डेस्को से सम्पर्क करने हेतु निर्देशित कर सकते हैं ताकि तदनुसार यू0पी0डेस्को द्वारा वर्क आर्डर जारी किया जा सके। वेबसाइट तैयार हो जाने पर सम्बन्धित विभागीय वेबमास्टर को उसे देखकर डाटा प्रमाणित करना होगा तथा प्रमाणित वेबसाइट एन0आई0सी0 द्वारा अपलोड कर दी जाएगी। एन0आई0सी0 अपलोड करते समय सुनिश्चित कर लेगा कि वेबसाइट सुरक्षा की पर्याप्त व्यवस्था कर ली गई है। विभागीय वेबसाइट अपलोड हो जाने के बाद सम्बन्धित विभाग किए गए कार्य के सम्बन्ध में प्रमाण-पत्र देगा जिसके आधार पर सी0एम0सी0 को यू0पी0डेस्को के माध्यम से भुगतान किया जाएगा।

विभागीय वेबमास्टर तैयार वेबसाइटों पर मासिक अद्यावधिक सूचनाएँ एवं प्रगति रिपोर्ट सीधे लोड करने के लिए उत्तरदायी होगा तथा इस हेतु एन0आई0सी0 द्वारा उन्हें आवश्यक कोड आवंटित किया जाएगा। इन्टरेक्टिव वेबसाइट की स्थिति में वेबमास्टर की जिम्मेदारी होगी कि वह प्रतिदिन वेबसाइट खोले और प्राप्त प्रश्नों के उत्तर हेतु आवश्यक सूचनाओं की व्यवस्था सुनिश्चित करे। सी0एम0सी0 द्वारा भी समस्त वेबसाइट की प्रतिदिन मानीटरिंग सुनिश्चित की जाएगी तथा अधिकतम दो दिन के अन्दर उत्तर का जवाब भेजना सुनिश्चित किया जाएगा। सी0एम0सी0 द्वारा यह भी सुनिश्चित किया जाएगा कि इन्टरेक्टिव वेबसाइट पर जनता की प्रेक्षाओं का उत्तर वेबसाइट के सहयोग से अधिकतम अगले दिन तक अवश्य दे दिया जाएगा। सी0एम0सी0 यू0पी0डेस्को को मासिक सूचना देंगे कि किन-किन विभागों

कमशः....3....

की वेबसाइट पर कितना कार्य किया गया तथा निर्मित वेबसाइट पर कितने हिट प्राप्त हो रहे हैं। सीओएमओसीओ की मासिक रिपोर्ट के आधार पर यूओपीओडेस्को द्वारा वेबसाइट उन्नयन की मानीटरिंग की जाएगी तथा मासिक रिपोर्ट सूचना प्रौद्योगिकी विभाग के माध्यम से औद्योगिक विकास आयुक्त/प्रमुख स्टाफ अधिकारी, मुख्य सचिव कार्यालय को नियमित आधार पर प्रस्तुत की जायेगी।

सभी विभागीय प्रमुख सचिव/सचिव द्वारा वेबसाइट उन्नयन का कार्य गम्भीरता से लेकर अपने मार्गदर्शन में तत्परता से पूर्ण कराया जावेगा।

भवदीय  
14/07/06  
(नवीन चन्द्र बाजपेई)  
मुख्य सचिव।

संख्या- 707 (1)/78-1-14आई.टी.-1/2004टीसी.तद्विनांक:

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. प्रबन्ध निदेशक, यूपीओडेस्को, लखनऊ।
2. श्री एस.बी.सिंह, वरिष्ठ तकनीकी निदेशक, एन.आई.सी. को इस अनुरोध के साथ प्रेषित की सी.एम.सी. के प्रतिनिधियों के बैठने की व्यवस्था तथा वेबसाइट को एन.आई.सी. के सर्वर पर स्थापित कराने आदि की व्यवस्था सुनिश्चित करने का कष्ट करें।

आज्ञा से

*Chakraborty*  
(जोहरा चटर्जी)  
प्रमुख सचिव